

वैश्विक बाजार में भारत का दबदबा

वित्त वर्ष 2025-26 में भारत की वृद्धि दर 7.4 प्रतिशत रहने का अनुमान जताया गया

नई दिल्ली, 09 जनवरी, भारत में संयुक्त राष्ट्र कार्यालय के अर्थशास्त्री क्रिस्टोफर गोर्रोवे का मानना है कि तमाम वैश्विक अनिश्चितताओं के बीच भारत अपनी घरेलू मांग के दम पर आने वाले समय में भी दुनिया की सबसे तेजी से बढ़ती बड़ी अर्थव्यवस्था बना रहेगा।

गोर्रोवे ने यहां एक संवाददाता सम्मेलन में एक प्रश्न के उत्तर में कहा कि भारत दुनिया के कई अन्य देशों जितनी खुली अर्थव्यवस्था नहीं है, यह बाहरी कारकों के प्रति उतना संवेदनशील नहीं है, यही कारण है कि पहले भी वैश्विक चुनौतियों का इसने मजबूती से सामना



घरेलू चुनौतियों के बारे में श्री गोर्रोवे ने कहा कि दुनिया के कई अन्य देशों की तरह भारत भी सार्वजनिक ऋण के ऊंचे स्तर की समस्या से जूझ रहा है। देश के राजस्व का एक बड़ा हिस्सा ब्याज चुकाने पर खर्च हो जाता है। इसके अलावा बेरोजगारी भी एक समस्या है। उन्होंने कहा कि ऋण के बोझ का असर हर देश पर अलग-अलग होता है, और भारत पर दूसरे दक्षिण एशिया देशों के मुकाबले दबाव कम है। कई देशों को इसके कारण अंतर्राष्ट्रीय मुद्रा कोष से मदद मांगनी पड़ी है। भारत सरकार का ऋण बनाम जीडीपी अनुपात पिछले वित्त वर्ष में 57 प्रतिशत से ऊपर था। सरकार ने इसे चालू वित्त वर्ष में 56.1 प्रतिशत तक सीमित रखने का लक्ष्य तय किया है। वित्त वर्ष 2018-19 में जीडीपी की तुलना में ऋण घटक 48.9 प्रतिशत रह गया था।

किया है और आगे भी करता रहेगा। उन्होंने कहा कि भारत इस समय लाभ की स्थिति में है। उल्लेखनीय है कि सरकार के पहले अग्रिम अनुमान के अनुरूप संयुक्त राष्ट्र की जारी विश्व

आर्थिक स्थिति एवं परिदृश्य रिपोर्ट में वित्त वर्ष 2025-26 में भारत की वृद्धि दर 7.4 प्रतिशत रहने का अनुमान जताया गया है। साथ ही, अगले दो साल भारत के सकल घरेलू उत्पाद (जीडीपी) में

अर्थिक स्थिति एवं परिदृश्य रिपोर्ट में वित्त वर्ष 2025-26 में भारत की वृद्धि दर 7.4 प्रतिशत रहने का अनुमान जताया गया है। साथ ही, अगले दो साल भारत के सकल घरेलू उत्पाद (जीडीपी) में

रुपया तीन पैसे टूटा

मुंबई, 09 जनवरी. अंतर्राष्ट्रीय मुद्रा बाजार में रुपया गुरुवार को 3.25 पैसे टूट गया और कारोबार की समाप्ति पर एक डॉलर 89.9025 रुपये का बोला गया। भारतीय मुद्रा में लगातार दो दिन की तेजी के बाद गिरावट आई है। बुधवार को यह 31 पैसे की मजबूती के साथ 89.87 रुपये प्रति डॉलर पर बंद हुई थी। रुपया आज भी पैसे गिरकर 89.96 रुपये प्रति डॉलर पर खुला। इसमें पूरे दिन काफी उतार-चढ़ाव देखा गया। यह नीचे 90.14 रुपये और ऊपर 89.73 रुपये प्रति डॉलर तक गया। घरेलू शेयर बाजारों में बड़ी गिरावट से रुपये पर दबाव रहा। अंतर्राष्ट्रीय स्तर पर कच्चे तेल की कीमतों और दुनिया की अन्य प्रमुख मुद्राओं के बास्केट में डॉलर में रही तेजी से भी रुपया कमजोर हुआ। हालांकि, बैंकों की डॉलर बिकवाली के कारण भारतीय मुद्रा की गिरावट सीमित रही।

त्वरित कार्रवाई से यात्रियों की सुरक्षा सुनिश्चित

अहमदाबाद 09 जनवरी. पश्चिम रेलवे, अहमदाबाद मंडल के रेलवे सुरक्षा बल के अधिकारी एवं जवान यात्रियों के जीवन, सम्मान एवं संपत्ति की सुरक्षा के लिए निरंतर सतर्क एवं प्रतिबद्ध रहते हैं।

पिछले तीन दिनों के दौरान आरपीएफ द्वारा सतर्कता, त्वरित निर्णय एवं समन्वित कार्रवाई के माध्यम से कई सराहनीय कार्य किए गए हैं, जिनमें यात्रियों के कीमती सामान की सुरक्षित वापसी, चलती ट्रेन में गिरने से महिला यात्री की जान बचाना, भटकी हुई युवती को उसके परिजनों तक सुरक्षित पहुंचाना तथा नाबालिग लड़की को बहला-फुसलाकर ले जाने के मामले में त्वरित रेस्क्यू शामिल हैं। चलती ट्रेन से गिरने से महिला यात्री की जान बचाई-अहमदाबाद रेलवे स्टेशन के



प्लेटफॉर्म संख्या 01, गेट नंबर 04 पर ड्यूटी पर तैनात महिला हेड कॉन्स्टेबल जागृति चौधरी द्वारा समय लगभग 09-40 बजे प्लेटफॉर्म के मध्य गश्त के दौरान एक महिला यात्री को चलती गाड़ी में चढ़ने से मना किया गया। इसके बावजूद महिला द्वारा लापरवाहीपूर्वक चलती ट्रेन में चढ़ने का प्रयास किया गया, जिससे उसका संतुलन बिगड़ गया और वह ट्रेन एवं प्लेटफॉर्म के गैप में गिरने लगी। स्थिति की गंभीरता

को भांपते हुए कॉन्स्टेबल जागृति चौधरी ने तत्परता दिखाते हुए महिला यात्री को पकड़कर तुरंत ट्रेन से दूर खींच लिया, जिससे एक बड़ी दुर्घटना टल गई और महिला की जान बच सकी। उक्त महिला यात्री का नाम पारवाता बाई (उम्र 65 वर्ष), निवासी येवतमाल, अमरावती (महाराष्ट्र) बताया गया, जो सवारी गाड़ी संख्या 22940 के ₹/4 कोच, सीट नंबर 64 पर टाट बदनेरा से जामनगर तक यात्रा कर रही थीं।



एव्रो इंडिया ने शुरु किया देश का सबसे बड़ा रीसाइक्लिंग प्लांट

500 टन मासिक क्षमता से प्लास्टिक कचरे को बनाएगा कीमती संसाधन

नई दिल्ली, 09 जनवरी. प्लास्टिक-मोल्डेड फर्नीचर बनाने वाली कंपनी एव्रो इंडिया ने गाजियाबाद में अत्याधुनिक सुविधाओं से लैस रीसाइक्लिंग संयंत्र का शुभारंभ किया।

इस संयंत्र का संचालन एव्रो रीसाइक्लिंग द्वारा किया जायेगा जो एव्रो इंडिया की शत-प्रतिशत स्वामित्व वाली सहायक कंपनी है। मासिक 500 टन की रीसाइक्लिंग क्षमता के साथ यह देश का सबसे बड़ा फ्लेक्सिबल प्लास्टिक रीसाइक्लिंग संयंत्र है। कंपनी ने वित्त-वर्ष 2025-26 की चौथी तिमाही तक इस क्षमता को बढ़ाकर 1,000 टन मासिक करने की

योजना बनायी है। कंपनी ने इस रीसाइक्लिंग संयंत्र में 25 करोड़ रुपये का पूंजीगत निवेश किया गया है और वित्त वर्ष 2026-27 तक 30 करोड़ रुपये के अतिरिक्त निवेश की योजना है। वह आने वाले समय में देश के अन्य हिस्सों में भी रीसाइक्लिंग संयंत्र लगाने की योजना बना रही है। बीएसई और नेशनल स्टॉक एक्सचेंज में सूचीबद्ध एव्रो इंडिया की स्थापना साल 2002 में हुई थी। उसके नेटवर्क में 24 राज्यों में 300 से ज्यादा वितरक और 30,000 से अधिक रिटेलर्स हैं। कंपनी ने बताया कि तीन साल से अधिक के अनुसंधान और टेक्नोलॉजी में नवाचार के बाद एव्रो ने अपना खुद का ऐसा सिस्टम तैयार कर लिया है जो इस तरह के जटिल प्लास्टिक कचरे को बड़े पैमाने पर बेहतर उपयोग के लायक बना सकता है।

एव्रो इंडिया के अध्यक्ष एवं पूर्णकालिक निदेशक सुशील कुमार अग्रवाल ने कहा, देश में प्लास्टिक की समस्या का समाधान छिटपुट कोशिशों से संभव नहीं है। इसके लिए बड़े पैमाने पर प्रयास, टेक्नोलॉजी और मजबूत इरादे की जरूरत है। हमने कई साल तक अनुसंधान के बाद एक ऐसा सिस्टम तैयार किया है जो जटिल प्लास्टिक कचरे को मूल्यवान कच्चे माल में बदल देता है।

सोना-चांदी में आई जबरदस्त तेजी

4,169 रुपए महंगी हुई चांदी | 1.37 लाख रुपए पार हुआ सोना

नई दिल्ली, 09 जनवरी. साल की शुरुआत में ही सोना और चांदी ने निवेशकों को चौंका दिया है। शुरुआत को सर्राफा बाजार में दोनों कीमती धातुओं के दामों में जोरदार उछाल दर्ज किया गया। 24 कैरेट सोना 1.37 लाख रुपये प्रति 10 ग्राम के पार पहुंच गया, जबकि चांदी एक ही दिन में चार हजार रुपये से ज्यादा महंगी हो गई।



अनुसार 24 कैरेट सोने का भाव बढ़कर 1,37,195 प्रति 10 ग्राम हो गया, जबकि चांदी (999 शुद्धता)

2,39,994 प्रति किलो पर पहुंच गई। चांदी में एक ही दिन में 4,168 की बढ़त दर्ज की गई, जो हाल के महीनों की सबसे बड़ी तेजी में से एक मानी जा रही है। 22 कैरेट सोने का दाम भी रुपए 1,25,671 प्रति 10 ग्राम पर पहुंच गया है, जबकि 18 कैरेट सोना रुपए 1,02,896 पर कारोबार कर रहा है। इससे साफ है कि सभी शुद्धताओं में सोने के भाव में मजबूती बनी हुई है।

अंतर्राष्ट्रीय बाजारों से मिले मजबूत संकेत और घरेलू मांग ने इस तेजी को और हवा दी है। भारतीय सर्राफा बाजार में शुरुआत को सोना और चांदी दोनों की कीमतों में तेज उछाल देखने को मिला। इंडिया बुलियन एंड ज्वैलर्स एसोसिएशन (आईबीजेए) के

चांदी की कीमतों में आई तेजी के पीछे औद्योगिक मांग भी बड़ा कारण मानी जा रही है। इलेक्ट्रॉनिक्स, सोलर पैनल और ऑटोमोबाइल सेक्टर में चांदी की खपत लगातार बढ़ रही है, जिससे इसकी कीमतों को मजबूत आधार मिला है। बाजार विश्लेषकों का मानना है कि अगर अंतर्राष्ट्रीय स्तर पर आर्थिक अस्थिरता बनी रहती है और डॉलर कमजोर होता है, तो आने वाले दिनों में सोना और चांदी दोनों नए ऊंचे स्तर छू सकते हैं।

शेयर बाजार लगातार पांचवें दिन आई गिरावट

मुंबई, 09 जनवरी. घरेलू शेयर बाजारों में शुरुआत को लगातार पांचवें दिन गिरावट देखी गयी और बीएसई का संसेक्स 604.72 अंक (0.72 प्रतिशत) लुढ़ककर 83,576.24 अंक पर बंद हुआ। नेशनल स्टॉक एक्सचेंज का निफ्टी-50 सूचकांक भी 193.55 अंक यानी 0.75 फीसदी गिरकर 25,683.30 अंक पर आ गया।

यह दोनों सूचकांकों का दो महीने का निचला स्तर है। तेल एवं गैस, आईटी और सार्वजनिक बैंकों को छोड़कर अन्य सभी समूहों के सूचकांक लाल निशान में रहे।

वेल्स बाजार से क्रिएटिव उद्योगों को नई उड़ान

नई दिल्ली, 09 जनवरी. सूचना प्रसारण की पहल वेल्स बाजार उद्योग जगत के नेतृत्व में वेबिनार और मास्टरक्लास की सुनियोजित श्रृंखला शुरू की गयी है। पूरे वर्ष चलने वाले इस कार्यक्रम का उद्देश्य भारत के फिल्म, संगीत, एनिमेशन और गेमिंग क्षेत्रों में पेशेवर क्षमता बढ़ाना है। अधिकारिक जानकारी के अनुसार इस कार्यक्रम का मुख्य उद्देश्य सृजनकारों, स्टूडियो और स्टार्टअप को उद्योग जगत के स्थापित पेशेवरों तक सीधी पहुंच प्रदान करना है।

विदेशी मुद्रा भंडार में 9.8 अरब डॉलर की गिरावट

मुंबई, 09 जनवरी. देश का विदेशी मुद्रा भंडार 02 जनवरी को समाप्त सप्ताह में 9.809 अरब डॉलर घटकर पांच सप्ताह के निचले स्तर 686.801 अरब डॉलर पर आ गया।



इससे पहले विदेशी मुद्रा भंडार लगातार चार सप्ताह बढ़ा था। गत 26 दिसंबर को समाप्त सप्ताह में यह 3.292 अरब डॉलर बढ़कर 696.61 अरब डॉलर पर रहा था। विदेशी मुद्रा भंडार में नवंबर 2024 के बाद यह सबसे बड़ी गिरावट है। रिजर्व बैंक द्वारा शुक्रवार को जारी आंकड़ों के अनुसार, 02 जनवरी को समाप्त

सप्ताह में विदेशी मुद्रा भंडार का सबसे बड़ा घटक विदेशी मुद्रा परिसंपत्ति 7.622 अरब डॉलर घटकर 551.99 अरब डॉलर रह गया। विशेष आहरण अधिकार अलावा जापानी येन, यूरो और ब्रिטानी पाउंड भी शामिल हैं जिनका मूल्य डॉलर के मुकाबले

उनके संदर्भ दर के आधार पर तय किया जाता है। आलोच्य सप्ताह में स्वर्ण भंडार भी 2.058 अरब डॉलर की गिरावट के साथ 111.262 अरब डॉलर रह गया। लगातार पांच सप्ताह बढ़ते हुए 113.32 अरब डॉलर के निचले स्तर पर पहुंचने के बाद स्वर्ण भंडार घटा है। अंतर्राष्ट्रीय मुद्रा कोष के पास आरक्षित निधि 10.5 करोड़ डॉलर घटकर 4.771 अरब डॉलर रह गया। विशेष आहरण अधिकार 2.5 करोड़ डॉलर की गिरावट के साथ 18.778 अरब डॉलर दर्ज किया गया।

समाचार विशेष

अपने गढ़ में भाजपा को हरा पाएंगे अजित? 44 सीटों पर सीधी टक्कर, चुभने वाले बयानों से बढ़ चुकी है तलखी



मुंबई/पुणे. महाराष्ट्र में अजित पवार की अगुवाई वाली राष्ट्रवादी काँग्रेस पार्टी (एनसीपी) बीजेपी के अगुवाई वाली महायुक्ति का हिस्सा है। अजित पवार राज्य के डिप्टी सीएम हैं लेकिन मुंबई से लेकर

पिंपरी चिंचवड तक उनकी पार्टी बीजेपी के सामने लड़ रही है। मुंबई में नवाब मलिक और पिंपरी चिंचवड में एनसीपी के बीजेपी के विपक्ष होने के कारण गठबंधन नहीं हो पाया। मुंबई बीएसपी चुनावों में अजित पवार की पार्टी का बीजेपी से सीधा मुकाबला नहीं है लेकिन पिंपरी चिंचवड में 44 सीटों पर एनसीपी और बीजेपी आमने-सामने हैं। चुनावी मुकाबले की तस्वीर साफ होने के बाद चर्चा है कि क्या अजित पवार बीजेपी को शिकस्त दे पाएंगे? पिंपरी चिंचवड को अजित पवार के प्रभाव वाला क्षेत्र माना

जाता है। पिंपरी चिंचवड नगर निगम में 32 प्रभाग हैं। हर एक वार्ड से चार पाईट चुने जाएंगे। ऐसे में कुल नगर सेवकों यानी पाईटों की कुल संख्या 128 होती है। राजनीतिक दल हर वार्ड के लिए एक चार उम्मीदवारों का पैनल मैदान में उतारते हैं। पिंपरी-चिंचवड नगर निगम चुनावों में 44 सीटों पर बीजेपी और एनसीपी के उम्मीदवारों के बीच सीधा मुकाबला होगा। कुल मिलाकर पिंपरी चिंचवड के चुनाव 2026 के लिए 692 उम्मीदवार मैदान में हैं। झड़कके दो उम्मीदवार चंदेश्वर चंद्रवंशी हैं। इनको प्रदेश अध्क्षक की जिम्मेदारी सौंपी जा सकती है।

एनसीपी से बीजेपी ने छिनी थी सत्ता

बीजेपी 2017 से 2022 तक पिंपरी चिंचवड में सत्ता में थी। 2017 के चुनावों में पार्टी ने 128 सदस्यों वाले सदन में 78 कींपोरेटर जीतकर शासन जित हासिल की थी। इसके साथ ही बीजेपी ने एनसीपी को सत्ता से हटा दिया था। इससे पहले 25 सालों तक नगर निगम पर एनसीपी का राज था। अब एनसीपी की कोशिश है कि बीजेपी को सत्ता से हटाकर वापसी की जाए। पिंपरी चिंचवड में जहां बीजेपी और एनसीपी के बीच 44 सीटों पर सीधी टक्कर है तो वहीं मुंबई में नवाब मलिक बीजेपी टेंशन बढ़ा रहे हैं। उन्होंने एनसीपी के किंगमेकर बनने का दावा किया है।

चिंचवड का चुनाव इस लिए भी अहम हो गया है क्योंकि अजित पवार ने इसी नगर निगम का जिक्र करके बीजेपी पर हमला बोला था।

महिला वोट की चिंता में भाजपा

नई दिल्ली. बिहार में विधानसभा चुनाव से ठीक पहले जब राज्य की नीतीश कुमार सरकार ने महिलाओं को मुख्यमंत्री रोजगार योजना के तहत 10 हजार रुपए देने शुरू किए तो राज्य में पूरा राजनीतिक परिदृश्य बदल गया था। उस समय बिहार की बेलागंज सीट से एक राजद नेता का एक वीडियो वायरल हुआ था, जिसमें दिल्ली से गए एक बड़े पत्रकार से बातचीत में कह रहे थे कि घर की महिला कैसे परिवार से बाहर जाकर नीतीश कुमार को वोट करेगी। अगर महिला ने नीतीश को वोट करने की सोची तो उसकी पिटाई होगी। इस

वीडियो ने राजद को बहुत नुकसान किया। लेकिन इससे यह भी पता चला था कि बिहार की महिलाएं जाति से अलग हट कर नीतीश कुमार के लिए वोट कर रही थीं। बिल्कुल ऐसी ही स्थिति पश्चिम बंगाल में दिख रही है। भाजपा के एक नेता और राज्य समिति के सदस्य कालीपद सेनगुप्ता का एक बयान वायरल हो रहा है, जिसमें वे कह रहे हैं कि महिलाएं ममता बनर्जी की लक्ष्मी भंडार योजना से प्रभावित होकर उनको वोट करेंगी इसलिए वोटिंग के दिन महिलाओं को घरों में बंद कर देना चाहिए।

'वो हमारी बंदौलत, उन्हें हमसे नहीं हमें उनसे नुकसान'

पटना. बिहार विधानसभा चुनाव में महागठबंधन की हुई करारी हार को कांग्रेस और आरजेडी अभी तक भूल नहीं पा रहे हैं। दोनों दलों के नेता एक-दूसरे पर नाकामी का ठिकारा फोरे रहे हैं। एक तरफ जहां बिहार चुनाव में दुर्गति के लिए कांग्रेस आरजेडी को जिम्मेवार बता रही है तो वहीं दूसरी तरफ आरजेडी ने भी कह दिया है कि कांग्रेस से गठबंधन के कारण ही राष्ट्रीय जनता दल को नुकसान उठाना पड़ा है।

हार से इतने दुखी हो गए कि उन्होंने बिहार ही छोड़ दिया है। सोशल मीडिया के जरिए हर दिन सरकार की बखिया उधेड़ने वाले तेजस्वी यादव ने खुद को एक्स और फेसबुक से तो किनारे कर ही लिया है अर्थात् बिहार की राजनीति से धीरे-धीरे आउट होते जा रहे हैं। तेजस्वी यादव कहां हैं, शायद उनका पार्टी के लोगों को भी इसकी जानकारी नहीं है।

तेजस्वी की गैर मौजूदगी में कमान पार्टी के नेता संभाल रहे हैं और किसी तरह से पार्टी को जीवित रखने की कोशिश में लगे हैं। इसी बीच महागठबंधन में शामिल कांग्रेस विधायक दल के पूर्व नेता शकील अहमद खान ने चुनावी हार के लिए आरजेडी को जिम्मेवार बता दिया और कहा कि राजद से गठबंधन एक घाटे का सौदा है। उन्होंने कहा था कि बिहार में महागठबंधन अब सिर्फ औपचारिक रह गया है। आरजेडी के साथ गठबंधन से पार्टी को न तो चुनावी लाभ मिला और न ही संगठन को मजबूती।

विशेष चंदेश्वर चंद्रवंशी को दे सकते हैं बड़ी जिम्मेदारी

नीतीश कुमार का नया दांव

पटना. बिहार के मुख्यमंत्री और जदयू के राष्ट्रीय अध्यक्ष नीतीश कुमार प्रदेश इकाई में जल्द बड़ा बदलाव कर सकते हैं। वर्तमान प्रदेश अध्यक्ष उमेश कुशवाहा को नई जिम्मेदारी दी जा सकती है। उनकी जगह नया प्रदेश अध्यक्ष नियुक्त किया जा सकता है। इसके लिए कई नामों की चर्चा तेज है। जदयू द्वारा वरिष्ठता, संगठनात्मक अनुभव, जाति समीकरण और क्षेत्रीय संतुलन को ध्यान में रखा जाएगा। जदयू के प्रदेश अध्यक्ष का



यह बदलाव ऐसे समय पर प्रस्तावित है, जब जदयू राजनीतिक चुनौतियों और चुनावी तैयारियों में जुटी है।

सूत्रों के अनुसार पार्टी नेतृत्व का मानना है कि संगठन को जमीनी स्तर पर और मजबूत करने, सामाजिक समीकरण

साधने तथा कार्यकर्ताओं में नई ऊर्जा भरने को नेतृत्व में बदलाव जरूरी है। जदयू के होने वाले प्रदेश अध्यक्ष के रूप में जिन नाम की चर्चा है, उनमें सबसे आगे जहानाबाद के पूर्व सांसद चंदेश्वर चंद्रवंशी हैं। इनको प्रदेश अध्यक्ष की जिम्मेदारी सौंपी जा सकती है।

जल्द प्रदेश कार्यकारिणी में बदलाव

माना जा रहा कि यह बदलाव किसी अत्यंत संवेदनशील रणनीतिक हिस्सा है। इसमें नए चेहरे को पार्टी की कमान देने की रणनीति बनेगी। दैसे, अब तक पार्टी द्वारा इस संबंध में आधिकारिक घोषणा नहीं की गई है। सूत्रों का कहना है कि जल्द प्रदेश कार्यकारिणी में बदलाव को लेकर औपचारिक ऐलान हो सकता है। यह बदलाव बिहार की राजनीति में नई हलचल पैदा कर सकता है। साथ ही आने वाले समय में जदयू की रणनीति को साफ तौर पर दर्शाएगा। नीतीश कुमार का यह कदम जदयू को संगठनात्मक रूप से मजबूत करने तथा आगे की राजनीतिक लड़ाइयों के लिए तैयार करने की दिशा में अहम माना जा रहा है।

उनकी सक्रिय भूमिका रही है। सूत्रों के मुताबिक उनका अनुभव और क्षेत्रीय संतुलन जदयू को नई दिशा देने में मददगार साबित हो सकता है। ऐसे में उन्हें पार्टी की ओर से संगठन को मजबूत करने के लिए प्रदेश अध्यक्ष बनाने पर मुहर लग सकती है। वर्तमान प्रदेश अध्यक्ष उमेश कुशवाहा ने अपने कार्यकाल में संगठन को सक्रिय रखने की कोशिश की। हालांकि, हाल के दिनों में पार्टी के अंदर बदलाव की चर्चा होने लगी है।

महागठबंधन टूट के कगार पर

बहरहाल, चुनावी के नतीजों के बाद बिहार में महागठबंधन टूट के कगार पर जा पहुंची है। हार से दुखी महागठबंधन के बड़े नेता राजनीति से नदारद हो गए हैं तो वहीं पार्टी भगवान भरोसे चल रही है। विपक्ष के सीएम और डिप्टी सीएम उम्मीदवार भी दूर-दूर तक नजर नहीं आ रहे हैं। वहीं कांग्रेस और आरजेडी ने नेताओं के बीच बयानों के बाण चल रहे हैं। ऐसे में सवाल है कि क्या वाकई बिहार में महागठबंधन सिर्फ औपचारिक रह गया है?